

॥ ఓం నమో శ్రీకృష్ణాయ ॥
08.04.2024 సోమవారం (270వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాదృత వరాభక్త నిశ్చయాధ్యాం ।
తారాపథ ద్రువపదాప్తి విధానయుక్తాం ।
మిత్రాసుతాస్తసుతకీర సుభాషితాధ్యాం ।
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః

శంఖదుందుభినాదేన బ్రహ్మఘోషేణ వేణుభిః

నిశ్చక్రామ పురాత్పూర్ణమాతృజాభీక్షణోత్సుకః

॥ 4-9-40 ॥

సునీతిః సురుచిశ్చాస్య మహిష్యౌ రుక్మభూషితే

ఆరుహ్య శిబికాం సార్థముత్తమేనాభిజగ్ముతుః

॥ 4-9-41 ॥

తం దృష్ట్వోపవనాభ్యాశ ఆయాంతం తరసా రథాత్

అవరుహ్య నృపస్తూర్ణమాసాద్య ప్రేమవిహ్వలః

॥ 4-9-42 ॥

పరిరేఖేఽఙ్గం దోర్భ్యాం దీర్ఘోత్కంఠమనాః శ్వసన్

విష్వక్సేనాంఘ్రిసంస్పర్శహతాశేషాఘబంధనం

॥ 4-9-43 ॥

అథాజిఘ్రున్ముహుర్మూర్ఘ్ని శీతైర్నయనవారిభిః

స్నాపయామాస తనయం జాతోద్దామమనోరథః

॥ 4-9-44 ॥

అభివంద్య పితుః పాదావాశీర్ఘ్నిశ్చాభిమంత్రితః

ననామ మాతరౌ శీర్ఙ్గా సత్ప్రతః సజ్జనాగ్రణీః

॥ 4-9-45 ॥

సురుచిస్తం సముత్థాప్య పాదావనతమర్భకం

పరిష్వజ్యాహ జీవేతి బాష్పగద్గదయా గిరా

॥ 4-9-46 ॥

యస్య ప్రసన్నో భగవాన్ గుణైర్మైత్ర్యాదిభిర్హరిః

తస్మై నమంతి భూతాని నిమ్నమాప ఇవ స్వయం

॥ 4-9-47 ॥

ఉత్తమశ్చ ధ్రువశ్చోభావన్యోన్యం ప్రేమవిహ్వలౌ

అంగసంగాదుత్పులకావస్రౌఘం ముహురూహతుః

॥ 4-9-48 ॥

సునీతిరస్య జననీ ప్రాణేభ్యోఽపి ప్రియం సుతం

ఉపగుహ్య జహోవాధిం తదంగస్పర్శనిర్భృతా

॥ 4-9-49 ॥

పయః స్తనాభ్యాం సుస్రావ నేత్రజైః సలిలైః శివైః
తదాభిషిచ్యమానాభ్యాం వీర వీరసువో ముహూః

॥ 4-9-50 ॥

తాం శశంసుర్జనా రాజ్ఞీం దిష్ట్యా తే పుత్ర ఆర్తిహా
ప్రతిలబ్ధశ్చిరం నష్టో రక్షితా మండలం భువః

॥ 4-9-51 ॥

అభ్యర్చితస్త్వయా నూనం భగవాన్ ప్రణతార్తిహా
యదనుధ్యాయినో ధీరా మృత్యుం జిగ్యుః సుదుర్జయం

॥ 4-9-52 ॥

లాల్యమానం జనైరేవం ధ్రువం సభ్రాతరం నృపః
ఆరోప్య కరిణీం హృష్టః స్తూయమానో^౨ విశత్పురం

॥ 4-9-53 ॥

తత్ర తత్రోపసంక^౨ పైర్లసన్మకరతోరణైః
సవృందైః కదలీస్తంభైః పూగపోతైశ్చ తద్విధైః

॥ 4-9-54 ॥

చూతపల్లవవాసఃస్ర ముక్తాదామవిలంబిభిః
ఉపస్పృతం ప్రతిద్వారమపాం కుంభైః సదీపకైః

॥ 4-9-55 ॥

ప్రాకారైర్గోపురాగారైః శాతకుంభపరిచ్ఛదైః
సర్వతో^౨ లంకృతం శ్రీమద్విమానశిఖరద్యుభిః

॥ 4-9-56 ॥

మృష్టచత్వరరథ్యాట్టమార్గం చందనచర్చితం
లాజాక్షతైః పుష్పఫలైస్తండులైర్బలిభిర్యుతం

॥ 4-9-57 ॥

ధ్రువాయ పథి దృష్టాయ తత్ర తత్ర పురస్త్రియః
సిద్ధార్థాక్షతదధ్యంబుదూర్వాపుష్పఫలాని చ

॥ 4-9-58 ॥

ఉపజహ్రూః ప్రయుంజానా వాత్సల్యాదాశిషః సతీః
శృణ్వంస్తద్వల్గుగీతాని ప్రావిశద్భవనం పితుః

॥ 4-9-59 ॥

మహామణివ్రాతమయే స తస్మిన్ భవనోత్తమే
లాలితో నితరాం పిత్రా న్యవసద్దివి దేవవత్

॥ 4-9-60 ॥

పయఃఫేననిభాః శయ్యా దాంతా రుక్మపరిచ్ఛదాః

ఆసనాని మహార్హాణి యత్ర రౌక్మా ఉపస్కరాః

॥ 4-9-61 ॥

యత్ర స్ఫటికకుడ్యేషు మహామారకతేషు చ

మణిప్రదీపా ఆభాంతి లలనారత్నసంయుతాః

॥ 4-9-62 ॥

ఉద్యానాని చ రమ్యాణి విచిత్రైరమరద్రుమైః

కూజద్విహంగమిధునైర్గాయన్ మత్తమధువ్రతైః

॥ 4-9-63 ॥

వాప్యో వైదూర్యసోపానాః పద్మోత్పలకుముద్వతీః

హంసకారండవకులైర్జుష్టాశ్చక్రాహ్వసారసైః

॥ 4-9-64 ॥

ఉత్తానపాదో రాజర్షిః ప్రభావం తనయస్య తం

శ్రుత్వా దృష్ట్వాద్భుతతమం ప్రపేదే విస్మయం పరం

॥ 4-9-65 ॥

వీక్ష్యోధవయసం తం చ ప్రకృతీనాం చ సమ్మతం

అనురక్తప్రజం రాజా ధ్రువం చక్రే భువః పతిం

॥ 4-9-66 ॥

ఆత్మానం చ ప్రవయసమాకలయ్య విశాంపతిః

వనం విరక్తః ప్రాతిష్ఠద్విమృశన్నాత్మనో గతిం

॥ 4-9-67 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

మైత్రేయ ఉవాచ

ప్రజాపతేర్ద్దహితరం శిశుమారస్య వై ధ్రువః

ఉపయేమే భ్రమిం నామ తత్సుతౌ కల్పవత్సరౌ

॥ 4-10-1 ॥

ఇలాయామపి భార్యాయాం వాయోః పుత్ర్యాం మహాబలః

పుత్రముత్కలనామానం యోషిద్రత్నమజీజనత్

॥ 4-10-2 ॥

ఉత్తమస్త్వకృతోద్వాహో మృగయాయాం బలీయసా
హతః పుణ్యజనేనాద్రౌ తన్మాతాస్య గతిం గతా

॥ 4-10-3 ॥

ధ్రువో భ్రాతృవధం శ్రుత్వా కోపామర్షః శుచార్పితః
జైత్రం స్యందనమాస్థాయ గతః పుణ్యజనాలయం

॥ 4-10-4 ॥

గతోద్వీచీం దిశం రాజా రుద్రానుచరసేవితాం
దదర్శ హిమవద్దోణ్యాం పురీం గుహ్యాకసంకులాం

॥ 4-10-5 ॥

దధ్మా శంఖం బృహద్బాహుః ఖం దిశశ్చానునాదయన్
యేనోద్విగ్నదృశః క్షత్తరుపదేవ్యోత్రసన్ భృశం

॥ 4-10-6 ॥

తతో నిష్క్రమ్య బలిన ఉపదేవమహాభటాః
అసహంతస్తన్నినాదమభిపేతురుదాయుధాః

॥ 4-10-7 ॥

స తానాపతతో వీర ఉగ్రధన్వా మహారథః
ఏకైకం యుగపత్నర్వానహన్ బాణైస్త్రిభిస్త్రిభిః

॥ 4-10-8 ॥

తే వై లలాటలగ్నైస్టైరిషుభిః సర్వ ఏవ హి
మత్వా నిరస్తమాత్మానమాశంసన్ కర్మ తస్య తత్

॥ 4-10-9 ॥

తేఽపి చాముమమృష్యంతః పాదస్పర్శమివోరగాః
శరైరవిధ్యన్ యుగపద్విగుణం ప్రచికిర్షవః

॥ 4-10-10 ॥

తతః పరిఘనిస్త్రింశైః ప్రాసశూలపరశ్వుధైః
శక్త్యష్టిభిర్భుశుండీభిశ్చిత్రవాజైః శరైరపి

॥ 4-10-11 ॥

అభ్యవర్షన్ ప్రకుపితాః సరథం సహ సారథిం
ఇచ్ఛంతస్తత్రుతీకర్తుమయుతాని త్రయోదశ

॥ 4-10-12 ॥

ఔత్తానపాదిః స తదా శస్త్రవర్షేణ భూరిణా
న ఉపాదృశ్యతచ్ఛన్న ఆసారేణ యథా గిరిః

॥ 4-10-13 ॥

హాహాకారస్తదైవాసీత్సిద్ధానాం దివి పశ్యతాం

హతో_యం మానవః సూర్యో మగ్నః పుణ్యజనార్ణవే

॥ 4-10-14 ॥

నదత్సు యాతుధానేషు జయకాశిష్వథో మృధే

ఉదతిష్ఠద్రథస్తస్య నీహారాదివ భాస్కరః

॥ 4-10-15 ॥

ధనుర్విస్ఫూర్ణయన్ దివ్యం ద్విషతాం ఖేదముద్వహాన్

అస్త్రైఘం వ్యధమద్భాణైర్ఘనానీకమివానిలః

॥ 4-10-16 ॥

తస్య తే చాపనిర్ముక్తా భిత్వా వర్మాణి రక్షసాం

కాయానావివిశుస్తిగ్మా గిరీనశనయో యథా

॥ 4-10-17 ॥

భల్తైః సంభిద్యమానానాం శిరోభిశ్చారుకుండలైః

ఊరుభిర్ఘోమతాలాభైర్దోర్భిర్వలయవల్గుభిః

॥ 4-10-18 ॥

హారకేయూరముకుటైరుష్ఠీపైశ్చ మహాధనైః

ఆస్త్రతాస్త్రా రణభువో రేజుర్వీర మనోహరాః

॥ 4-10-19 ॥

హతావశిష్టా ఇతరే రణాజిరా

ద్రక్షోగణాః క్షత్రియవర్యసాయకైః

ప్రాయో వివృక్ణావయవా విదుద్రువుః

మృగేంద్రవిక్రీడితయాథపా ఇవ

॥ 4-10-20 ॥

అపశ్యమానః స తదాతతాయినం

మహామృధే కంచన మానవోత్తమః

పురీం దిదృక్షన్నపి నావిశద్విషాం

న మాయినాం వేద చిక్రీర్షితం జనః

॥ 4-10-21 ॥

ఇతి ట్రువంశ్చిత్రరథః స్వసారథిం

యత్తః పరేషాం ప్రతియోగశంకితః

శుశ్రావ శబ్దం జలధేరివేరితం

నభస్వతో దిక్షు రజోఽన్వదృశ్యత

॥ 4-10-22 ॥

క్షణేనాచ్ఛాదితం వ్యోమ ఘనానీకేన సర్వతః

విస్ఫురత్తడితా దిక్షు త్రాసయత్తునయిత్తునా

॥ 4-10-23 ॥

వవృషూ రుధిరౌఘాసృక్పాయవిణ్మాత్రమేదసః

నిపేతుర్గనాదస్య కబంధాన్యగ్రతోనఘ

॥ 4-10-24 ॥

తతః ఖేఽదృశ్యత గిరిర్నిపేతుః సర్వతోదిశం

గదాపరిఘనిస్త్రింశముసలాః సాశ్మవర్షిణః

॥ 4-10-25 ॥

అహయోఽశనినిఃశ్వాసా వమంతోఽగ్నిం రుషాక్షిభిః

అభ్యధావన్ గజా మత్తాః సింహవ్యాఘ్రూశ్చ యూథశః

॥ 4-10-26 ॥

సముద్ర ఊర్మిభిర్భీమః ప్లావయన్ సర్వతోభువం

ఆససాద మహాహ్రోదః కల్పాంత ఇవ భీషణః

॥ 4-10-27 ॥

ఏవం విధాన్యనేకాని త్రాసనాన్యమనస్వినాం

సస్పృజుస్తిగ్మగతయ ఆసుర్యా మాయయాసురాః

॥ 4-10-28 ॥

ధ్రువే ప్రయుక్తామసురైస్తాం మాయామతిదుస్తరాం

నిశామ్య తస్య మునయః సమాశంసన్ సమాగతాః

॥ 4-10-29 ॥

మునయః ఊచుః

ఔత్తానపాదే భగవాంస్తవ శార్గధన్వా

దేవః క్షిణోత్వవనతార్తిహరో విపక్షాన్

యన్నామధేయమభిధాయ నిశమ్య చాద్ధా

లోక్తోఽసా తరతి దుస్తరమంగ మృత్యుం

॥ 4-10-30 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
